

[21st November 1963]

கிறார்களே தவிர, எதிர்க்கட்சியினருக்கு போதுமான இடம் கூட இல்லை. அந்தப் பெருந்தன்மையை இந்த விஷயத்திலும் காட்டுவார்களா?

கனம் திரு. எம். பக்தவத்சலம்: இந்த போர்டை மாற்றி அமைக்கும் போது, மேலும் அங்கத்தினர்களை நியமிக்கும்போது, ஒத்துழைக்கக் கூடிய எதிர்க்கட்சி அங்கத்தினர்களை, இதிலே அங்கத்தினர்களாக சேர்த்துக் கொள்வது பற்றி அரசாங்கம் கவனம் செலுத்தும்.

முதியோர் பென்ஷன்

* 379 கேள்வி.—திரு. எஸ். ராமசாமி: கனம் முதல் அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) திருச்சி மாவட்டத்தில் வட்டவாரியாக முதியோர் உதவித் தொகை கோரிவந்த விண்ணப்பங்கள் எத்தனை?

(இ) எத்தனை பேர்களுக்கு உதவித் தொகை வழங்கப் பட்டது?

THE HON. SRI M. BHAKTAVATSALAM: (a) & (b) The number of applications for old age pension received in each taluk in Tiruchirappalli district up to 1st July 1963 and the number of pensions sanctioned is as follows:—

Name of Taluk.	Total number of applications for old age pension received up to 1st July 1963.	Total number of pensions sanctioned up to 1st July 1963.
Tiruchirappalli	3,843	681
Lalgudi	1,739	368
Musiri	2,511	491
Perambalur	1,035	265
Jayankondan	1,803	275
Kulitalai	1,392	230
Karur	2,505	385
Alangudy	1,586	309
Kulathur	786	270
Tirumayam	1,676	452
Total	18,876	3,726

* 380 கேள்வி.—திரு. ஆ. தங்கவேலு: கனம் முதல் அமைச்சர் தயவு செய்து கீழ்க்கண்ட கேள்விக்குப் பதிலளிப்பாரா—

முதியோர் உதவித்தொகை பெற புகைப்படம் எடுத்துக் கொடுக்க வேண்டுமென்று அரசாங்கம் ஏதாவது புது உத்திரவு பிறப்பித்திருக்கிறதா?

THE HON. SRI B. BHAKTAVATSALAM: Yes, Sir.

திரு. ஆ. தங்கவேலு: சார், முதியோர் உதவித் தொகை வாங்குபவர்கள் ஆதரவற்றவர்கள். அவர்களால் புகைப்படம் எடுத்துக் கொடுக்க சாத்தியமாகுமா என்பதை அறிய விரும்புகிறேன்.

21st November 1963]

கனம் திரு. எம். பக்தவத்சலம் : முதல் மாதம் பென்ஷன் வாங்கின பிறகு புகைப்படம் கொடுக்கவேண்டும் என்று விதி இருக்கிறது. புகைப்படம் இல்லாவிட்டால் சரியான மனிதர்தான் என்று கண்டு பிடிப்பதில் சிரமம் இருக்கும். ஆகவே தான் புகைப்படம் எடுக்க வேண்டும் என்று விதி இருக்கிறது. அவர்கள் முதல் மாதம் பென்ஷன் வாங்கின பிறகு புகைப்படம் எடுக்கலாம்.

திரு. இரா. நெடுஞ்செழியன் : கனம் அவைத் தலைவர் அவர்களே, முதியோர் உதவித்தொகை பெற தகுதிபடைத்த முதியோர் அத்துணைப்பேருக்கும் இந்த உதவி வழங்கப்படுகிறதா? அல்லது மாவட்ட வாரியாக இவ்வளவு பேருக்குத்தான் கொடுக்க வாய்ப்பு வசதி இருக்கின்றன என்று ஏதாவது உத்தரவு இருக்கிறதா?

கனம் திரு. எம். பக்தவத்சலம் : யார் யார் தகுதியுள்ளவர்களோ, எத்தனை பேராக இருந்தாலும் அவர்களுக்கெல்லாம் பென்ஷன் வழங்க வேண்டும் என்றுதான் உத்தரவு. அதற்கு வரம்பு இல்லை. இப்பொழுதே பென்ஷன் தொகை ரூ. 1,30,00,000 ஆக இருக்கிறது.

திரு. து. ப. அழகமுத்து : சார், திருச்சி மாவட்டத்திலே சிலருக்கு இந்த உதவித் தொகை முன்னால் கொடுக்கப்பட்டு இப்பொழுது நிறுத்தப்பட்டு விட்டது. காரணம் கேட்டபோது—அவர் ஒரு பட்சவாதவியாதிக்காரர்—மனு செய்து கொண்டு கேட்டதற்கு சர்க்காருடைய பதில் என்னவென்றால் “பிச்சை எடுத்து சாப்பிடுபவராக உமது முதல் விண்ணப்பத்தின்மீது விசாரணையின்போது கூறியிருக்கிறீர். ஆகையால் நீர் பிச்சை எடுக்கும் தொழிலைச் செய்பவராகக் கருதி...”.

MR. SPEAKER : The question is very long!

திரு. து. ப. அழகமுத்து : “... உங்களுக்கு உதவித்தொகை நிறுத்தப்பட்டிருக்கிறது” என்று சொல்லியிருக்கிறார்கள். சர்க்கார் பிச்சை எடுப்பதை ஒரு தொழில் என்று ஏற்றுக் கொண்டிருக்கிறதா என்று அறிய விரும்புகிறேன்.

கனம் திரு. எம். பக்தவத்சலம் : பென்ஷன் கொடுக்கும் விதிப்படி பிச்சை எடுப்பவர்களுக்கு அந்த பென்ஷன் கிடையாது.

திரு. க. ர. நல்லசிவம் : இந்த வேலையை தாலுகாவிலுள்ள பழைய அதிகாரிகளே கவனிக்கிறார்களா, அல்லது இதற்கென புது அதிகாரிகள் நியமிக்கப்பட்டிருக்கிறார்களா?

கனம் திரு. எம். பக்தவத்சலம் : இதற்கென பிரத்யேகமாக அதிகாரிகள் இல்லை.

திரு. மு. பொ. வடிவேல் : சார், சில நேரங்களில் இந்த பென்ஷன் மாதா மாதம் வருவதில்லை. 2, 3 மாதம் கழித்து வருகிறது. இதற்கு என்ன காரணம்?

கனம் திரு. எம். பக்தவத்சலம் : விண்ணப்பங்களைப் பரிசீலனை செய்வதில் கால தாமதம் ஏற்பட்டு இருக்கலாம்.

திரு. எம். எஸ். மணி : சார், பல முதியோர்கள் விஷயத்தில் இந்த பென்ஷன் சலுகை நிறுத்தப்பட்டிருக்கிறது. அப்படி நிறுத்தப்பட்ட முதியோர்களுக்கு அது பற்றி அறிவிப்புக் கொடுக்கப்பட்டு இருக்கிறதா?

[21st November 1963]

கனம் திரு. எம். பக்தவத்சலம் : இதற்கு விடையளிக்க என்னிடம் தகவல் இல்லை.

புலவர் கா. கோவிந்தன் : சார், தகுதியிருந்தும் கணவன் மனைவி இருவர் இருந்தால், கணவனுக்கு கொடுத்தால் மனைவிக்கு இல்லை, மனைவிக்கு கொடுத்தால் கணவனுக்கு இல்லை என விதி மாற்றியமைக்கப்பட்டுள்ளதா?

கனம் திரு. எம். பக்தவத்சலம் : முன்பு அமைத்த விதிகள் அப்படியே இருக்கின்றன. அந்த விதிகளின்படி யார் யாருக்குக் கொடுக்க முடியுமோ அவர்களுக்கெல்லாம் கொடுக்கப்பட்டு இருக்கிறது.

திரு. டி. கார்ச்சா கவுடர் : முதியோர்கள் சேர்ந்து ஒரு சங்கம் அமைத்துக்கொண்டு அதன் மூலம் வசதிகளைக் கேட்டால் அதை அரசாங்கம் ஆலோசிக்குமா?

கனம் திரு. எம். பக்தவத்சலம் : பென்ஷனர்கள் சங்கம் இருக்கிறது. அவர்களுக்குப் புதிதாக யாராவது தலைவர் முன் வந்து சங்கம் அமைத்து அதனால் தங்களுக்கும் அனுகூலமா என்று அவர்களே கவனிக்க வேண்டும். (சிரிப்பு)

திரு. ப. கா. முத்துவேலப்ப கவுண்டர் : சில முதியோர்களுக்கு முதலிலேயே பரிசீலனை செய்யப்பட்டு உதவி கொடுக்கப்பட்டிருந்தும், பிற்பாடு மறுபரிசீலனை செய்து கொடுக்க முடியாது என்று சொல்லியிருக்கிறார்கள். அதற்குக் காரணம் என்ன?

கனம் திரு. எம். பக்தவத்சலம் : முதல் பரிசீலனையில் சில தகவல் தெரியாமல் போயிருக்கலாம். அதற்காகத்தான் புனர்பரிசீலனை செய்கிறார்கள்.

மணியார்டர் மூலமாக பென்ஷன்

* 381 கேள்வி.—**திரு. ஆ. தங்கவேலு :** கனம் முதல் அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

குறைந்த அளவு பென்ஷன் வாங்குகிறவர்களுக்கு பென்ஷன் வாங்க போக்குவரவு செலவும் சங்கடமும் அதிகம் ஏற்படுவதால் 50 ரூபாய்க்குக் குறைந்த பென்ஷன் தொகை வாங்குகிறவர்களுக்கு மணியார்டர் மூலம் தொகை அனுப்ப உத்தேசமுண்டா?

கனம் திரு. எம். பக்தவத்சலம் : மாதம் ஒன்றுக்கு 50 ரூபாய்க்கு மேற்படாத பென்ஷன் தொகையை மணியார்டர் மூலம் அனுப்புவதற்குத் தற்போதைய விதிகளில் ஏற்கனவே அனுமதியிருக்கிறது. ஆனால், பென்ஷனர் பென்ஷன் தொகையைத் தமது செலவில் மணியார்டர் மூலம் அனுப்பும்படி எழுதிக்கொடுக்க வேண்டும்.

பென்ஷன்

* 382 கேள்வி.—**திரு. ஆ. தங்கவேலு :** கனம் முதல் அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

முதியோர் பெறும் உதவித் தொகை ரூ. 20-ஐவிட, அரசாங்கத்தில் 30 வருடம் பணியாற்றி ஓய்வு பெற்றவர்களின் பென்ஷன் தொகை குறைவாக கிடைப்பதால் ரூ. 20-க்கு குறைத்து